



# రైశమ్మలా

వెంకన్న ఎవరివాడో ?

వెంకన్న ఎక్కడివాడో ?

ఇలాంటి చొప్పదంటు ప్రశ్నలు ఇంతవరకూ ఎవరి మేధస్సు లోనూ ఉదయించలేదు. అప్పుడప్పుడూ కరణంగారి తలబోడి చెల్లెలు తాయారు బోడిగాని తలపుల్లో తప్ప !

ఇంతవరకూ తన చరిత్ర ఎవరికీ తెలియదని నమ్మిన వెంకన్నకు ఆ రోజున ఆ మాట విన్నాక తన నమ్మకం వమ్మయి పోయినట్టు తెలుసుకున్నాడు.

మళ్ళీ అదే మాట !

‘వాడా, దొంగ వెధవ ! పక్కాపూళ్ళో మక్కె లిరగదంతే పారిపోయి వచ్చి కరణంగారి నీళ్ళ కావిడి మోస్తున్నాడు’.

బరువు కావిడి కొంచెం సేపు దించుకుని ఉతిమి చుస్తూ నించు  
న్నాడు వెంకన్న.

‘నాయల్ని కావిడిబద్దతో కాళ్ళిరగతందును, అక్కడ అను  
గారు నీళ్ళకోసం సూతుంటరుగాని’ అని మానంగానే అనుకుని కండలు  
తిరిగిన తన కోయాన్ని కళ్ళతో ఒకసారి తడివి చూసుకున్నాడు. పై  
వూళ్ళో పంతులుగారు వేవిన వాతల పుచ్చలు మచ్చుకై నా కన్పించటం  
లేదు. ఆ పోకిరీ వెధవ ... పక్కవూళ్ళో పేకాటకెళ్ళి, తన్నులు తినొ  
చ్చిన కుర్రకుంక... కావలి కుక్కలా మున్నబుగారి కచేరిచావిట్లో  
కాలం వెళ్ళబుచ్చే సోమరి... వెంకన్న అదృష్టం తనకు పట్టలేదని  
గుండెల్లో నీప్పులు రగుల్చుకుంటూ తాయారు దివ్యరూపాన్నే నిత్యం  
తల్చుకుంటూ కోనేటి దారిలో కాపువేసే ఆ పోకిరీ వెధవ కామెంటుకు  
వెంకన్న ఒళ్లు రైలు ఇంజన్ లా మండిపోయింది.

‘కోతి నాయాల : యిడి కెందుకో : పంతులుగారి పిల్లోడి  
మెళ్ళో పులిగోరు తీత్తై తన్నాడు. యిడి బాబు సొమ్మేమన్నా  
తీసానా ?’

అని మరోసారి అనుకుని ఎందుకై నా మంచిదని కావిడి భుజా  
న్నేసుకుని బరువుతో లయగా కొయాన్ని ఊపుకుంటూ వెళ్ళిపోయాడు.

అక్కడ ...

తెరచివున్న కరణంగారి మండువా లోగిలి దొడ్డి తలుపు దగ్గర  
ఎన్నడూ కాటుకకు నోచుకోని జత కాటుక కళ్ళు ఆత్మతగా, భీతిగా  
అతనికోసం వేచివున్నాయి.

‘ఆ కావిడి అక్కడ పారేసి పారిపో వెంకన్నా’ అన్నట్లు  
తాయాడు కంగారుగా.

ఆ మాటలు అతని మనస్సును స్పృశించినట్లు లేదు.

‘నిన్నే, పారిపో—’

‘ఎటండమ్మగోరూ?’

‘అన్నయ్య నిన్ను చంపేస్తానని చిందులేస్తున్నాడు పో—  
పారిపో—’

‘ఎందుకండే?’

‘ఇప్పుడవన్నీ చెబుతూ కూర్చోనే సమయంలేదు’

‘అయితే మరెట్లాగుండమ్మగోరూ, తెలుగుగోకుండెట్లాపోయేదీ?’

‘అబ్బ! నువ్వు ప్రాణాలు విసిగిస్తావు. మన గురించి ఎవడో  
అకాశ రామన్న ఉత్తరం రాశాడుట. అది చూసి మండిపోతూ  
మున్నబుగారింటి కెళ్ళేడు. తిరిగొచ్చేవరకూ ఇక్కడే వున్నావంటే  
వాళ్ళిద్దరూ కలిసి నిన్ను పాతేస్తారు’ అంది ఆందోళనగా.

‘వెళ్ళు వెంకన్నా, నా మీద ఒట్టే.’

తిరుగులేని బాణమే అది. అయినా కదలేక పోతున్నాడు  
వెంకన్న. వదలేకపోతున్నాడు తాయారును. ఇహ లాభం లేదనుకుని  
బలవంతంగా బయటికి నెట్టేసి, తలుపేసుకుని కంట నీరెట్టుకుంది  
పాపం తాయారు! మూడోజుల క్రితమే ముచ్చటపడ్డ మున్నబుగారి  
రూపం ఆమె మనసులో మసక మసగ్గా మెదలసాగింది.

ప్రక్కవారి పంతులుగారు ఆకస్మికంగా గుర్తుకొచ్చారు వెంక  
న్నకు. అటు విమ్మట మున్నబుగారి భీకరాకారం తరుముతున్నట్లు  
అనుభూతిపొంది, గొడ్లచావిట్లో చిలక్కొయ్యను వేళ్ళాడుతున్న సైను  
చొక్కా ఖుజాన్నేసుకుని అదే పరుగున రైలు స్టేషన్ కు దొడు  
తీశాడు. అప్పుడే కూతేసి కదలబోతోంది రైలు. చేతికందిన ఇసుపకడ్డి  
పట్టుకుని పెట్టెలోకి దూరాడు. చొక్కా తొడుక్కుని ఒక మూలగా  
ఒదిగి కూర్చున్నాడు.

టి కెట్టు లేని ప్రయాణం ప్రాణసంకటమైంది వెంకన్నకు. టి. టి. యి. ఎట్లా వుంటాడో ఎరుగని వెంకన్న కాస్త షోగ్గా... ఫేంటూ, షర్టు వేసుకున్న ప్రతివాణ్ణి చూసి వణికిపోతున్నాడు. రైలాగిన చోటల్లా దిగి వచ్చి ఎక్కుతున్నాడు.

రైలాగింది.

అదేం సేషన్ ఏమో !! మహా సందడిగా వుంది. మువ్వన్నె పతాకాలతో, ముతక గుడ్డ బోపీలతో జనం కోలాహలంగా వున్నారు. పిడికెళ్లు బిగించి ఆవేశంగా అరుస్తున్నారు.

‘వందేమాతరం - మందే రాజ్యం’

‘ఇంక్విలాబ్ - జిందాబాద్’

అంతా రైల్వో జోరబడుతున్నారు.

ఆ గుంపులో గుట్టుగా కల్సిపోయాడు వెంకన్న.

\* \* \*

పందొమ్మిది వందల నలభైఏడో సంవత్సరం - ఆగస్టునెల షద్నాలుగో తేదీ రాత్రి పన్నెండు గంటల ఒక్క నిమిషానికి దేశ మాత దాస్యశృంఖలలు పులుక్కున తెగిపోయాయి.

అంతకుముందే చెరసాలల తలుపులు తెరచుకున్నాయి. లాకు రైల్వే నీటి ఉదుటున బందితులంతా బయటికి దూకారు.

బయట ఒక్కటే జన సంకులం !

చేతుల్లో త్రివర్ణ పతాకాలూ, ఖద్దరు మాలలూ వున్నాయి.

నురికొంతమంది చేతుల్లో కేమేరాలున్నాయి.

ఓక ఆసామి పద్మ వ్యూహాన్ని చేరించిన అభిమన్యుడిలా ముందుకు వచ్చి అడిగాడు - విముక్తుడైన ఒక వ్యక్తిని.

‘తమ పేరు ?’

‘వెంకట్రావు....’

‘మన నాయకులు వెంకట్రావుగారు... కళా వెంకట్రావుగారు...’ గుసగుసలు తొక్కిసలాటలు.

జేజేలు మిన్నుముట్టాయి. వెంకట్రావుగారి మెళ్ళో ఖద్దరు మాలలు పడ్డాయి.

కెమెరాలు ‘క్లిక్’ మన్నాయి.

ప్లాష్ లైట్లు తళుక్కు మన్నాయి.

ఆ మర్నాడు వెంకట్రావు గారి ఫోటో పత్రికలో వచ్చింది అది చూసిన కరణం గాడు.

‘అరె ! మన వెంకన్నలారేదూ !! అని అబ్బురపడ్డాడు.

మూడోనాటి పత్రికలో సవరణ వచ్చింది. ఆ రోజున పేసిన ఫోటో కళా వెంకట్రావుగారిది కాదనీ, మరో దేశభక్తుడు వెంకట్రావు గారి దనీను. కాని అప్పటికే వెంకట్రావుగారి పేరు వాడ వాడలా మార్కొగి పోయింది. కాంతి కిరణంలా నలుదెసలా వారి రూపం ప్రసరించింది.

స్వతంత్రాగమనంతో వెర్రివెంకన్న వెంకట్రావు పోయాడు.

○ ○ ○

దిక్కులేని వెంకట్రావుకు దిక్కు తోచని తరుణంలో ఎదుట తాయారు నిలబడి చేతులు చావినట్లనిపించింది. మనసులో భయం

పొడసూపినా.... స్వతంత్రం సంగతి గుర్తుకొచ్చి నిర్భయంగా తయారు దిక్కుకే పయనమై పోయాడు.

ఊళ్ళో ఆదరణ బాగానే లభించింది వెంకట్రావుకు. తాలూకా కార్యకర్తలంతా అతనికి బ్రహ్మరథం పట్టారు.

వెంకట్రావుగారి ఆగమనాన్ని పురస్కరించుకొని స్థానిక పుర మండీరంలో ఒక సభ ఏర్పాటుయింది. అనారోగ్య కారణంగా అంతకు ముందే జైలు నుంచి విడుదలైన దేశభక్తులు, జిల్లా నాయకులు అయిన శ్రీమహర్షిగారు సభకు అధ్యక్షత వహించారు.

కార్యదర్శి సభకు మహర్షిగార్నిలా పరిచయం చేశారు.

‘మహర్షి గారి పేరు వినని వారుండరనుకుంటాను. అయినా ఈ సందర్భంలో వారిని గురించి నాలుగు ముక్కలు చెప్పటం నావిధిగా భావిస్తున్నాను. మహర్షి గారు మనజిల్లాకు ఎక్తైక నాయకులు. ఎంత కాలంగానో వీరు రాజకీయరంగంలో వుంటూ ఎన్నో ఇక్కట్లను అనుభవించారు. గాంధీమహాత్మునితో దండి సత్యాగ్రహంలో పాల్గొని కఠిన శిక్ష అనుభవించారు. భరతమాత బంధవిమోచనకై అహర్నిశ లూత్రమింది తమ సర్వస్వాన్ని తృణప్రాయంగా త్యజించిన త్యాగ మూర్తులు, బిడ్డలకు వర్ణాంతర వివాహాలు చేసిన సంస్కారులు. వీరి సభకు అధ్యక్షులుగా అమరటం ఎంతైనా ముదావహం. ప్రస్తుతం జైలునుంచి విడుదలై వచ్చిన స్వతంత్రయోధులు, దేశభక్తులు శ్రీవెంకట్రావుగారిని సభకు పరిచయం చేయాల్సిందిగా శ్రీమహర్షి గారిని కోరుతున్నాను.’

కరతాళ ధ్వనులమధ్య మహర్షిగారు ఉపన్యాసం ప్రారంభించారు.

• దేశభక్తులారా ! భరతమాత ముద్దుబిడ్డలారా ! మేమంతా మీరు చేసిన నాయకులం. మీ అండదండలు, సహకార సానుభూతులూ రేకుంటే దేశ స్వాతంత్ర్యం సాధ్యపడేది కాదు. దేశానికి స్వాతంత్ర్యం సిద్ధించిన ఈ శుభ తరుణంలో మీమ్మల్ని అభినందించటంకంటే నేను మాట్లాడగలిగింది ఏమీ లేదు. ఇక పోతే ఇక్కడ మీ ముందున్న సోదరుడు, స్వతంత్ర యోధుడూ అయిన వెంకట్రావుగారిని సభకు పరిచయం చెయ్యాలింటిగా కార్యదర్శిగారు నన్నా దేశించారు. ఈ కార్యభారాన్ని నాపైన వేసినందుకు వారికి నా ధన్యవాదాలు. కాని వారు ఆదేశించినట్టుగా నా ధర్మాన్ని నేను నిర్వర్తించలేకపోతున్నందుకు చాలా విచారిస్తున్నాను. ఎందుకంటే, సోదరుడు వెంకట్రావుగారిని గురించిన భోగటా నా కంటగా తెలీదు. వీరీ విషయంలో నన్ను మన్నిస్తే స్వతంత్ర సమరంలో తమ అనుభవాలని నాలుగు ముక్కల్లో సభకి చెప్పవల్సిందిగా వారిని కోరుతాను. •

• మాట్లాడాలి ... వెంకట్రావుగారు మాట్లాడాలి • సభలో కలకలం లేచింది.

కరణం డొక్కలో పొడిచాడు మున్నబు.

• ఎంత పొగరు ! చూశారా ఎలా మడతపేచీ పెట్టి తప్పుకున్నాడో. •

• లేవండి. ఇప్పుడు మీరే మాట్లాడాలి. కార్యదర్శి వెంకట్రావును లేపాడు.

వెంకట్రావు మైక్ దగ్గరకొచ్చి—

• బత్తులారా ! అని ఒక గావుకేక పెట్టాడు. శోకలంతా చెవులు మూసుకున్నారు.

‘దొరలంతా సొప్పాక నాం జెప్పేదేంటి ? సత్తెగ్రిహంల్ నాయాల్లు మక్కిలిరగ తన్నారంఠే నమ్మండి. తంతే తన్నారు.... మా కమ్మని కూడెట్టివోరు. ఇంక నాను చెప్పేదేంలేదు. మీకు దండాలు’ అని కూర్చున్నాడు.

సభలోని క్షురకారంతా పగలబడి నవ్వారు.

సభ ముగిసేక కరణం మున్నబులు కల్సుకున్నారు. వారి కల యిక ఎలక్ట్రాన్ ప్రొటాన్ల సమ్మేళనం వంటిది.

‘చూశారా పంతులుగారూ ఈ మహర్షి పొగరు ?’

‘ఏమిటి నాయుడుగారూ ?’

బ్రాహ్మడిచి పైచెయ్యిగా వుండటం నాయుడైన మున్నబుకు ఎంతమాత్రం ఇష్టం వుండదు. పైగా దేశమంతా వాకబుచేసి వెంకట్రావు నాయుడని ఋజువు చేసుకున్నాడాయె !

‘అతగాడే పెద్ద నాయకుడై నట్లూ, మిగిలినవాళ్లు వట్టి వాజమ్మలై నట్లూ.... ఏం, వాడిగురించి నాలుగు ముక్కలు చెబితే ఆయన పుట్టేం మునిగిపోయింది చెప్పండి ? ఆ నోరులేని వాజెమ్మని సభముందు పెట్టి నవ్వుల పాల్జేశాడు’ అని వాపోయాడు.

‘వాడు నవ్వులపాలై తే మనకేమండీ ?’

‘అమ్మా ! అలా అనకండి. ఎంత కాదనుకున్నా వాడొకప్పుడు మీ పాలేరు. అందుకు మీకు; కొంతకాలమైనా ఈ వూళ్ళో వున్నందుకు నాకూ అభిమానం వుండొద్దుటండీ !’

‘అయితే ఏవిటంటారు మీరు ?’

‘మహర్షి ఆట కట్టించాలంటాను. ఇప్పుడు వెంకన్న మన చేతిలో చదరంగప్పావు.’

‘అక్షరజానం లేనివాణ్ణి అడ్డం పెట్టుకొని మహర్షి గారితో పోటీ పడతారా?’

‘అక్షరా లెందుకండీ? సంతకం చెయ్యటం... కాస్త నాజుగా మాట్లాడం నేర్చుకుంటే చాలదూ.... కఠినీకానికి చదువుగాని — నాయకుడు కాడానికి చదువెందుకండీ’ తేల్చి పారేశాడు నాయుడుగారు.

‘ఇంకోటుంది చూశారూ; ఇంత వరకూ మనం జస్టిస్ పార్టీ అనీ, దేశద్రోహులమనీ మహా ప్రచారంచేశాడు మహర్షి. ఈ దెబ్బతో అదంతా తుడిచిపెట్టుకు పోవాలి. మనంకూడా అధికారపక్షంలో చేరి పాగా వేసేయాలి.’

‘అమ్మమ్మ... ఆగండి, అక్కడాగండి. మన మెప్పుడైనా ఆ పార్టీ మంచిదనిగాని... లేక ఈ పార్టీ చెడ్డదనిగాని సభల్లో మాట్లాడమా? పోతే ప్రభుత్వ పక్షం. అంతే !! అప్పుడా ప్రభుత్వం వుండి గనుక ఆ పక్షం. ఇప్పుడీ ప్రభుత్వం గనుక...’

‘ఏదో పెద్ద ప్లానుమీదే వున్నట్టున్నారు’

‘పెద్ద ప్లానేమీ కాదండీ; అతి స్వల్పం.’

‘అవునండీ. తన వెంట్రుకతో కొండను ముడతేటంత లోక్యులు. మీకంతా స్వల్పంగానే కనిపిస్తుంది. సరే! ఇహ చెప్పండి మరి?’

‘ఏముందండీ .... మన తాయారు లేదూ?’

అయితే ఏవిటన్నట్లు చూస్తున్నాడు కరణం.

‘వెంకన్నకిచ్చి పునర్వీవాహం చేసేస్తే పోలా?!’

చాలా సుఖవుగా సెలవిచ్చాడు మన్నబు. కాని కరణంగారి గొంతులో పచ్చి వెలక్కాయ పడింది. ఆయన వాక్కు పడిపోయింది.

‘మాట్లాడరేమండీ మహానుభావా?’ రెట్టించాడు.

అడక తైరలో పోకయిపోయారు కరణంగారు. నోరుజారి ఉన్న విషయం అంతా ఆనాడు నాయుడికి చెప్పాడు. ఆ అలుసును ఆసరాగా తీసుకునే యధేచ్ఛగా ఇంటికి రాకపోకలు సాగిస్తున్నా, ఏం రచ్చ చేస్తాడో అని చూసి చూడనట్టు ఊరుకుంటున్నాడు. ఇప్పుడేం చెయ్యాలి. కాదంటే వూరంతా 'టాం టాం' వేస్తాడు. అవునందామా అంటే, విధవా వివాహాలు తన యింటా వంటా లేవు. పోనీ కాస్త సాహసించి చేద్దామా అంటే కనీసం నవరుడైనా కాకపోయే. పైగా ఒకప్పుడు తన పాలేరు. ఇలా తరన భరన చేసుకుని బేరీజు వేసుకుని చివరికి పోనీలె మ్మనుకున్నాడు. 'విధవా వివాహం, వర్ణాంతర వివాహం చేశానన్న కీర్తయినా దక్కుతుంది' అనుకున్నాడు.

మళ్ళీ మున్నబే అందుకున్నాడు.

'ఏం ? మళ్ళీ ప్లాను బాగోలేదూ ? వార్ధాలో గాంధీగారిచేత వివాహం జరిపించామంటే సంఘం దృష్టిలో ఇటు మీరు సంస్కారులు గానే గాక .... అటు గాంధీగారి దృష్టిలో కూడా పడిపోతారు. ఇందులో నాకు ఒరిగేదేమీ లేదు. విధం చెడ్డా ఫలం దక్కాలి' అని ఊరు కున్నాడు.

ఎలాగైతేనే చివరకు వెంకట్రావుకు తాయాడతో మనుషు కు దిరింది. ముససలు మనసు పండింది.

\* \* \*

వెంకట్రావుకు గాంధీగారి చేతిమీదుగా తాయారేగాక 'నర్దార్' బిరుదుకూడా లభించింది. ఆ రోజే నిజమైన స్వాతంత్ర్యం వచ్చినట్లు అనుభూతి పొందాడు వెంకట్రావు. తన్నుల భయం లేకుండ తనీంక తాయారతో స్వతంత్రంగా వ్యవహరించవచ్చు. 'స్వతంత్రం వర్ధి

ల్లాలి' అని పెద్దగా అరవాలనిపించింది వెంకట్రావుకు. దానర్థం తన కిప్పటికీ తెలియకపోయినా, ఆ విషయంలో అసలైన స్వాతంత్ర్యం వచ్చింది నాయుడికని పాపం అతని కేం తెలుసు !

ఈ వివాహంతో గొప్పవాణ్ణుయిపోవాలని కలలుగన్న కరణం గార్ని గాంధీగారి దృష్టిలో పడకుండా జాగ్రత్త పడ్డాడు మున్నబు. తానే సర్వస్వమై గాంధీగారి ముందు తిరిగాడు.

పట్టు చొరకాలేగాని పైకి పాకిపోయే మేధస్సు వున్న మున్నబు గాంధీగారి ప్రాపకంలో జిల్లా కాంగ్రెసుకు ప్రభువై కూర్చున్నాడు. పోటీలో మహర్షి గారు చిత్తుగా ఓడిపోయారు. అంతేకాదు ఊరవతలి పదెకరాల పొలం రాజకీయ బాధితుడిగా మహర్షి గారికి మంజూరైన సిఫార్సు చెల్లలేదు. అదీ సర్దార్ వెంకట్రావుకు ఖాయమైంది. అందు లోని పాటిమట్టే పాతిక వేలకు పైగా అమ్ముడుపోయిందని వినికిడి.

\* \* \*

లాభదాయకమైన రాజకీయ రచ్చకు మూలమౌతుంది. సమాజానికి సంబంధించిన సామూహికమైన సమస్యలు ఉత్పన్నమైనప్పుడు దానికి పరిష్కారాన్వేషణకి రాజకీయ వేదికగా పనికివస్తుంది. కాని దాని ఫలితాన్ని అనుభవించేటప్పుడు మాత్రం సమాజ దృష్టి సన్నగిలి స్వార్థంతోకూడిన పోటీ దాని స్థానంలో నిలుస్తుంది.

పన్నికల జాతర సమీపిస్తోంది. టిక్కెట్లకోసం కొట్లాటలు ప్రారంభమైనాయి.

ఈ కలుషిత వాతావరణంలో పోటీ చెయ్యాలనే కోర్కె మహర్షి గారికి లేదు. కాని జనం ఊరుకుంటారా ?

‘పార్టీలో తోడేళ్ళు తిప్పవేశాయి. మేకవన్నెతో మళ్ళయిపెట్టి మంచివాళ్ళనే స్వాహా చేస్తూవుంటే మీరిలా ఊరుకుంటారా’ అని ఎగదోశారు. సహజంగానే నేనా దృక్పథం వున్న మహర్షిగారు కాదనలేకపోయారు.

మహర్షిగారు టిక్కెట్టుకోసం వేసిన దరఖాస్తు నిరాకరించబడింది. కొన్ని ప్రత్యేక కారణాలవల్ల అది సర్దార్ వెంకట్రావు కైవశమైంది. దేనికైనా సమర్థన అంటూ వుండాలిగా : అందుకే ముందు రాబోతున్న ఎగువసభ ఖాళీలో శ్రీ మహర్షిగారిని కూర్చోబెట్టాలని తీర్మానించబడింది. తీరా ఖాళీ ఏర్పడగానే రాష్ట్ర సంఘం ఆ స్థానానికి మున్నబుగార్నే నిర్ణయించింది.

\* \* \*

సర్దార్ వెంకట్రావుగారు నాయుడి గారితోబాటు మద్రాసునుంచి కర్నూలుకీ, అక్కడుంచి హైదరాబాద్ కు తమ శాసనసభ సీట్లకు అంటి పెట్టుకుని భద్రంగా వచ్చారు.

ముఠా రాజకీయాల్లో పార్టీ రెండు ముక్కలయింది. మున్నబుగారు అధికారముఠాలోచేరి అమాత్యులయ్యారు. క్రమశిక్షణా రాహిత్య కారణంగా మహర్షిగారిని సాధారణసభ్యత్వంకూడ లాక్కుని పార్టీనుండి తరిమేశారు.

ఎం. ఎల్. ఎ. వెంకట్రావుగారు మంత్రిగారి అనుయాయుల్లో ముఖ్యులైనారు. ఇద్దరూ సోషలిజంకోసం సమ స్థాయిలోనే కృషిచేస్తున్నారు. అంతా తమూరు చలవ : తాయూరు చల్లని ఒడిలో కడుపులో చల్ల కదలకుండా కాలం దొర్లిస్తున్నాడు సర్దార్ వెంకట్రావు. మంత్రిగారి వ్యణ్యమా అని పదేకరాలపొలిటికల్ పోలం, మరో పాతికేకరా

లని కొన్నది, అదిగాక మరో యాభై ఎకరాల దేవుడి మాన్యం తొంబై తొమ్మిది సంవత్సరాల కొలు రూపంలో వెంకట్రావుగారి ఇలాకాలోనే వుంది.

స్వాతంత్ర్యానికి రజతోత్సవాల వయసొచ్చింది. ఆ సందర్భంలో తామ్ర పతకాలతో సత్కరించబడ్డారు స్వాతంత్ర్య యోధులు.

సర్దార్ వెంకట్రావుగారు తామ్రపతకం అందుకున్నారు. వారి త్యాగానికి ప్రతిఫలంగా ప్రభుత్వం రెండు వందల రూపాయల పౌలిటికల్ పెన్షనూ మంజూరు చేసింది. పాపం ! మహర్షిగారు సాధారణ సభ్యులుకూడ కాదాయె. అందుకే రాగి విళ్ళక్కూడా నోచుకోలేదు.

ఎగువ సభను ఎత్తివేయాలనే ప్రతిపాదన వచ్చిందట ! ఆవునో కాదో వారికే తెలియాలి. ఎందుకైనా మంచిదని సర్దార్ గార్ని పక్కకు నెట్టి నాయుడుగారే పైనుండి కిందికి దిగివచ్చారు. వారు ఖాళీచేసిన కుర్చీలో ప్రస్తుతం తాయారు కూర్చుండి.

ఒకనాటి సహచరుడూ, శ్రేయోభిలాషి అయిన కరణంగార్ని గుర్తించటంకూడా మానేశారు ఘున్నబుగారు. కాని ఎంతైనా రక్త సంబంధం కదా — చెల్లెలు తాయారు చిన్నవీ పెద్దవీ ఎన్నో పనులు చేసిపెడుతూనేవుంది అన్నగారికి.

ఇక మహర్షి గారేమైనారని అడగటం అప్రస్తుతం. అడగటం ఎందుకులెండి — అందరు దేశభక్తుల్లాగే పాతబడి దేశద్రోహిగా దిక్కులేని చావు చచ్చివుంటారని అనుకోరాదూ !

గమనిక :

గ్రెషమ్స్ లా (Greshm's Law) అనేది ద్రవ్యకాత్రంలో ఒక

సిద్ధాంతం. ఆర్థిక విధానంలో రెండు రకాల కరెన్సీలు చెలామణిలో వుంటే నాసిరకం నాణ్యమైన కరెన్సీని బయటికి నెట్టేస్తుందని ఈ సిద్ధాంతం సారాంశం.

—రచయిత.

